

नागरी स्थानिक स्वराज्य संस्थांच्या परिक्षेत्रात  
अधिसूचित विशिष्ट नागरी सेवा व सुविधा  
पुरविण्यासाठी निधी मंजूर करणेबाबत.  
सन २०२२-२०२३ करिता (लेखाशिर्ष ३६०४ १०१८) अंतर्गत  
पालघर नगरपरिषद, जि. पालघर करिता  
रक्कम रु. १०.०० कोटी

महाराष्ट्र शासन  
नगर विकास विभाग

शासन निर्णय क्रमांक:-नपरि-२०२३/प्र.क्र.८३२ (भाग-अ)/नवि-१६ (ई-१०९०९६३)

मंत्रालय, मुंबई-४०० ०३२.

दिनांक :- ०७ ऑगस्ट, २०२५

**संदर्भ :-**

- (१) नियोजन विभाग, शासन निर्णय क्रमांक-संकिर्ण-२०२१/प्र.क्र.३३/का-१४११ दि. २८ मार्च, २०२२.
- (२) नियोजन विभाग, शासन निर्णय क्रमांक-संकिर्ण-२०२१/प्र.क्र.३६/का-१४११ दि. ०७ जुलै, २०२२.
- (३) नियोजन विभाग, शासन निर्णय क्रमांक-संकिर्ण-२०२३/प्र.क्र.२३/का-१४११ दि. ३१ मार्च, २०२३.
- (४) नगर विकास विभाग, शासन निर्णय क्रमांक-संकिर्ण-२०२३/प्र.क्र.२३४/नवि-१६ दि. ३१ मार्च, २०२३.

**प्रस्तावना :-**

संदर्भाधीन क्रमांक (१) येथील शासन निर्णयान्वये नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी “महानगरपालिका क्षेत्रात नागरी सेवा व सुविधेची कामे” आणि “नगरपालिका/नगरपरिषद/नगरपरिषद क्षेत्रात नागरी सेवा व सुविधेची कामे” या योजनांना मान्यता देण्यात आलेली आहे.

संदर्भाधीन क्रमांक (२) येथील शासन निर्णयातील तरतूदी व आयुक्त तथा संचालक, नगरपरिषद प्रशासन संचालनालय, वरली, मुंबई यांच्याकडे संदर्भाधीन क्रमांक (४) येथील शासन निर्णयान्वये उपलब्ध केलेल्या निधीतून “नागरी स्थानिक स्वराज्य संस्थांच्या परिक्षेत्रात अधिसूचित विशिष्ट नागरी सेवा व सुविधा पुरविणे” या योजनेअंतर्गत निधी मंजूर करण्याची बाब शासनाच्या विचाराधीन होती.

**शासन निर्णय :-**

“नगरपालिका / नगरपरिषद / नगरपरिषद क्षेत्रात नागरी सेवा व सुविधेची कामे” (ले.शि.३६०४ १०१८) या योजनेअंतर्गत “पालघर नगरपरिषद, जि. पालघर” करिता रक्कम रु.१०,००,००,०००/- (अक्षरी रक्कम रुपये दहा कोटी मात्र) इतका निधी सोबत जोडलेल्या विवरणपत्रातील कामांकरिता मंजूर करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. सदर प्रकल्पांतर्गतची कार्यान्वयन यंत्रणा संबंधित “नगरपरिषद” राहिल.
३. सदर प्रकल्प खर्चाचा १००% हिस्सा राज्य शासनाचा राहणार आहे. त्यामुळे सदर प्रकल्पांतर्गत निश्चित करण्यात आलेल्या कामांना प्रकल्प खर्चाच्या मर्यादेत सक्षम प्राधिका-यांची तांत्रिक मान्यता प्राप्त झाली असल्याची खातरजमा संबंधित जिल्हाधिकारी यांनी करून प्रशासकीय मान्यता प्रदान करावी.
४. सदर शासन निर्णयानुसार प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीस मान्यता देण्यात आली आहे.सबब, तांत्रिक मान्यता दिलेल्या प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीच्या प्रत्येक कामास प्रशासकीय मान्यता प्रदान करण्यात करण्यात यावी. एखाद्या कामाची तांत्रिक मान्यता कमी किंमतीची (रु. १० लक्ष पेक्षा कमी किंमतीचे काम) असल्यास सदर कामे

एकत्रित करून प्रशासकीय मान्यता (Package) प्रदान करण्यात यावी. सदर एकत्रित प्रशासकीय मान्यतेची (Package) ई-निविदा करणे अपेक्षित आहे. सदर एकत्रित प्रशासकीय मान्यतेची ई-निविदा करणे अपेक्षित आहे. प्रत्येक काम ई-निविदेने करणे बंधनकारक असून, प्रशासकीय मान्यतेच्या (Package) रकमेचे पुनश्च: विलगीकरण (Splitting) करून कार्यादेश देणे ही गंभीर अनियमितता समजण्यात येईल व याची जबाबदारी संबंधित जिल्हाधिकारी यांची राहिल.

५. सदर योजनेअंतर्गत करण्यात येणारी कामे अन्य कोणत्याही योजनेतून अथवा स्व:उत्पन्नातून होत नाहीत याची खातरजमा जिल्हाधिकारी यांनी करून घ्यावी. कोणत्याही परिस्थितीत कामांची दुरुवृत्ती होणार नाही याची दक्षता जिल्हाधिकारी यांनी घ्यावी.

६. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

७. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल. प्रत्येक काम किमान रु.१० लक्ष किंमतीचे राहिल याची दक्षता घेण्यात यावी.

८. जिल्हाधिकारी, यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे व निधी आहरीत करण्यामुळे आदर्श आचारसंहितेचा भंग होणार नाही हे पाहणे. अशी बाब असल्यास सदरचा निधी आहरीत करू नये.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात

आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

(फ) सदर योजनेअंतर्गत करण्यात येणा-या रस्त्यांच्या कामांना इतर कोणत्याही योजनेमधून प्रशासकीय मान्यता देण्यात आलेली नाही अथवा सदरची कामे करण्यात आलेली नाही याची खातरजमा जिल्हाधिकारी यांनी करावी.

(ग) सध्या सुरु असलेल्या पाणीपुरवठा व मलनिस्सारणाच्या प्रकल्पामुळे प्रस्तावित रस्त्यांचे उत्खनन होणार नाही अशाप्रकारे कामांचे नियोजन करावे. प्रस्तावित रस्त्यांच्या ठीकाणांवरील पाणीपुरवठा व मलनिस्सारण प्रकल्पाची कामे पूर्ण झाल्यानंतरच सदर रस्त्यांची कामे होतील याची खातरजमा जिल्हाधिकारी यांनी करावी.

(च) कामाच्या चुकीच्या नियोजनामुळे पाणीपुरवठा व मलनिस्सारणाच्या प्रकल्पामुळे नव्याने करण्यात येणा-या रस्त्यांचे उत्खनन होऊन निधीचा अपव्यय होणार नाही यावर नियंत्रण ठेवण्याची जबाबदारी जिल्हाधिकारी यांची राहिल.

**९. कार्यान्वयन यंत्रणेची जबाबदारी खालीलप्रमाणे राहिल:-**

(अ) सदर प्रकल्पाअंतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पाअंतर्गतची कामे सुरु करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पाअंतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

१०. सदर शासन निर्णयाच्या अनुषंगाने निधी वितरणाचा स्वतंत्र आदेश निर्गमित करण्यात येईल.

११. संदर्भाधीन क्रमांक (१) येथील शासन निर्णयान्वये “नागरी स्थानिक स्वराज्य संस्थांच्या परिक्षेत्रात अधिसूचित विशिष्ट नागरी सेवा व सुविधा पुरविणे” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्याची व प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१२. संदर्भाधीन क्रमांक (१), (२) व (३) येथील शासन निर्णयामधील अन्य सर्व अटी व शर्ती लागू राहतील.

१३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५०८०७१८४८३१६२२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुध्दे)

उप सचिव, महाराष्ट्र शासन

प्रत,

१. मा. मुख्यमंत्री महोदय यांचे अपर मुख्य सचिव, मंत्रालय मुंबई.
२. मा. उपमुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.

३. प्रधान सचिव (नवि-२) नगर विकास विभाग, मंत्रालय मुंबई.
४. आयुक्त तथा संचालक, नगरपरिषद प्रशासन संचालनालय, बेलापूर भवन ७ वा मजला, नवी मुंबई - ४०० ६१४.
५. विभागीय आयुक्त, कोकण.
६. जिल्हाधिकारी, पालघर.
७. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
८. महालेखापाल, महाराष्ट्र-१, मुंबई.
९. महालेखापाल, महाराष्ट्र-२, नागपूर.
१०. अधिदान व लेखा अधिकारी, मुंबई.
११. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१२. सहआयुक्त, नगरपरिषद प्रशासन संचालनालय, नवी मुंबई.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
१४. सहायक संचालक, नगरपरिषद प्रशासन संचालनालय, नवी मुंबई.
१५. अधिक्षक अभियंता, सार्वजनिक बांधकाम विभाग, पालघर.
१६. जिल्हा प्रशासन अधिकारी, पालघर.
१७. मुख्याधिकारी, पालघर नगरपरिषद, जि. पालघर.
१८. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई
१९. कार्यासन नवि-४ नगरविकास विभाग, मंत्रालय, मुंबई.
२०. निवड नस्ती (नवि-१६), नगरविकास विभाग, मंत्रालय, मुंबई.

**शासन निर्णय क्रमांक:-नपरि-२०२३/प्र.क्र.८३२(भाग-अ)/नवि-१६ (ई-१०९०९६३)**

**दिनांक :- ०७ ऑगस्ट, २०२५ सोबतचे विवरणपत्र**

**पालघर नगरपरिषद, जि. पालघर क्षेत्रातील कामे**

**रक्कम रु. (लक्ष)**

अ.क्र.	कामाचे नाव	रक्कम
१	छत्रपती शिवाजी चौक ते पालघर स्टेशन पर्यंत रस्त्यावर डांबरीकरण करणे.	९०.००
२	एस. एन. डी.टी. नर्सिंग कॉलेजच्या भिंतीला लागून मेन रस्त्यापासून श्री. संखे यांच्या बंगल्यापर्यंत रस्ता काँक्रीटीकरण करणे.	१००.००
३	केदारनाथ अपार्टमेंट पासून ते हिल व्ह्यू पर्यंत रस्त्याच्या बाजूला लादीकरण करणे.	३०.००
४	हुतात्मा स्तंभ ते पंचायत समिती पर्यंतचा रस्ता डांबरीकरण करणे.	९७.००
५	नवली विठ्ठल रखुमाई मंदिर ते नवली नाक्यापर्यंत रस्ता काँक्रीटीकरण करणे.	९६.००
६	प्रभाग क्र. ५ नवली तलाव ते आनंदी स्टॉप पर्यंतचा रस्ता रुंदीकरण करून डांबरीकरण करणे.	९५.००
७	पालघर नगरपरिषद क्षेत्रातील मोहपाडा व्यायाम शाळेत साहित्य टाकणे.	१०.००
८	पालघर नगरपरिषद क्षेत्रातील कुणबी समाज मंदिर येथे शेड बांधणे व लादीकरण करणे.	२५.००
९	पालघर नगरपरिषद क्षेत्रातील वेवूर हनुमान टेकड़ी यथे समाजमंदिर व व्यायाम शाळा बांधणे.	५०.००
१०	पालघर नगरपरिषद क्षेत्रातील लोकमान्य नगर येथील मुख्य रस्ता ते नितिन शिंदे यांचा घरापर्यंत रस्ता काँक्रीट करणे.	१५.००
११	पालघर नगरपरिषद क्षेत्रातील स्पॅटा कंपनी कडे जाणारा रस्ता काँक्रीट करणे.	२२.००
१२	पालघर भंडारी समाज हॉल ते जुने एस.पी. ऑफिस मुख्य रस्ता काँक्रीटीकरण करणे.	३७०.००
<b>एकूण रक्कम रु. (लक्ष)</b>		<b>१०००.००</b>